

## خوارج کے عقائد

خوارج کا علی بن ابی طالب رضوان اللہ علیہ کے کفر پر اجماع ہے۔ اس لیے کہ انھوں نے غیر اللہ کو حکم تسلیم کیا۔ لیکن اس معاملہ میں اختلاف رائے ہے کہ ان کا کفر شرک ہے یا نہیں۔ ان کا اس مسئلہ میں بھی اتفاق رائے ہے کہ ہر کبیرہ گناہ کفر ہے۔ سوا نجدات کے کہ یہ لوگ اس کے قائل نہیں۔ اس بات پر بھی نجدات، یا اصحاب نجدہ کے سوا سب متفق ہیں کہ مرتکب کبیرہ کو عذاب دائمی سے دوچار ہونا ہوگا۔

ان میں کا پہلا شخص جس نے اختلاف پیدا کیا "نافع بن الازرق الحنفی" ہے۔ اس کے اختلاف کی نوعیت یہ تھی کہ اس نے قاعدین سے اظہار برأت کیا۔ اور اس شخص کو مستوجب سزا گردانا جس نے مقابلہ کی نیت سے اس کے لشکر کا قصد کیا۔ نیز جو ہجرت کر کے اس کے پاس نہ آیا اس کی بھی اس نے تکفیر کی۔ کہا جاتا ہے کہ اول اول یہ بات کہنے والا عبد اللہ البکیر ہے۔

یہ بھی کہا جاتا ہے کہ اس متبدعانہ قول کو رواج دینے والا عبد اللہ بن الوہبن ہے کہتے ہیں کہ نافع نے ابتدا میں اس کی مخالفت کی۔ اور اس سے اظہار برأت کیا۔ لیکن جب عبد اللہ بن الوہبن مر گیا تو نافع نے یہی رائے اختیار کر لی، اور سمجھا کہ حق اسی کی طرف تھا۔ اس نے جب اس کی مخالفت کی تو اس مخالفت کو کفر نہیں سمجھا۔ اور نہ ان لوگوں کو کفر کہا جنھوں نے عبد اللہ کی موت سے پہلے عبد اللہ کی مخالفت کی تھی۔ لیکن اس کے بعد جن لوگوں نے مخالفت کی ان کو کفر ٹھہرایا۔

انرا قہ، اپنے ان اسلاف خارجیوں سے اظہار برأت نہیں کرتے جنھوں نے کہ قاعدین سے دوستی اور ولا کو جائز رکھا۔ حالانکہ یہ حق کی حمایت میں نہیں تھا۔ اور نہ اپنے اسلاف خارجیوں

ہے اس بنا پر اظہار برأت کرتے ہیں کہ انھوں نے ان کو کافر نہیں کہا۔ اور ان لوگوں کو عقوبت کا مستحق نہیں گردانا کہ جو ان سے کٹ کر، مخالفین سے جا ملے۔ ان کا عذر اس سلسلہ میں یہ ہے کہ یہ حقیقت ہم پر تو کھلی ہے مگر ہمارے اسلاف پر مخفی رہی۔

اذا قرئتم انکم ہر کبیرہ گناہ کفر ہے، اور یہ طار، دار الکفر ہے۔ اس دار سے ان کی مراد مخالفین کا دار ہے۔ ان کا یہ بھی عقیدہ ہے ہر برہم عصیت کبیرہ کا مرتکب ہمیشہ ہمیشہ آگ میں رہے گا۔ علی کی یہ لوگ حکیم کے مسکے میں تکفیر کرتے ہیں۔ اسی طرح ابو موسیٰ اشعری اور عمرو بن العاص حکمین کو کافر سمجھتے ہیں۔ قتل اطفال میں بھی کوئی مضائقہ نہیں خیال کرتے۔

ازار قہ نے زمام قیادت "قطری بن الفخارہ" کے ہاتھ میں دے رکھی تھی۔ لیکن یہ جب لڑائی کے سلسلہ میں باہر جاتا تو بنی تمیم کے ایک صاحب کو اپنا نائب مقرر کر جاتا۔ اس کے مزاج میں قدرے سختی تھی۔ جس سے یہ نالاں تھے۔ انھوں نے اس کی شکایت کی تو اس نے وعدہ کیا کہ آئندہ میں اس کو اپنا نائب نہیں بناؤں گا۔ پھر اس کو ایک لڑائی کے سلسلہ میں باہر جانا پڑا۔ اس کی غیر حاضری میں اسی شخص نے فجر کی نماز پڑھائی۔ اس پر انھوں نے قطری سے گلا کیا اور کہا، کیا تم نے اس کو نائب نہ مقرر کرنے کا وعدہ نہیں کیا تھا۔ نبی نہیں اس پر انھوں نے اس کو برا بھلا بھی کہا۔ برا بھلا کہنے والے "عمر و القفا"، "عبیدہ بن ہلال"، "عبداللہ الصغیر"، اور "عبداللہ الکبیر" تھے۔ قطری نے کہا "کیا تم ایسے کفار کی حیثیت سے آئے ہو کہ جو مباح الدم ہوں؟"

اس کے جواب میں، صالح بن محراق کھڑا ہوا۔ اس نے قرآن پڑھنا شروع کیا اور ان تمام مقامات کی تلاوت کی اور سجدہ کیا، جہاں جہاں سجدہ کرنا واجب ہے۔ اور پھر کہا۔ کیا ہم تمہیں کافر نظر آتے ہیں؟ تمہیں اپنے قول سے تائب ہونا چاہیے۔

اس کے جواب میں اس نے کہا۔ میں نے توبہ بات تمہیں محض سمجھانے کی غرض سے کی تھی۔

لیکن یہ لوگ نہ مانے بلکہ اصرار کیا کہ تمہیں توبہ کرنا چاہیے اور اس بنا پر اس سے زمام قیادت

چھین لی۔ قطری نے اس کے بعد طبرستان کا رخ کیا۔ اور اس پر قلعہ بنایا۔

نافع نے جو اختلاف پیدا کیا اس کا سبب یہ تھا کہ سین کی ایک عورت نے جو خوارج کی ہم عقیدہ تھی موالی میں سے ایک ایسے شخص سے شادی کر لی جو اس کا ہم خیال تھا۔ اس پر اس کے خاندان کے لوگوں نے ملامت کی اور کہا کہ تم نے اس شخص سے شادی کر کے ہمیں ذلیل کیا ہے۔ اس نے اس الزام کو ماننے سے انکار کر دیا۔ لیکن جب اس کا خاوند آیا تو اس نے اس سے کہہ دیا کہ میرے گھر کے لوگوں کو میرے نکاح کا علم ہو گیا ہے اور اس پر وہ مجھے شرمندہ کر رہے ہیں۔ مجھے ڈر ہے کہ وہ مجھے اپنے عزیزوں میں سے کسی سے شادی کرنے پر مجبور کریں گے۔ لہذا تمہیں میری تین باتوں میں سے ایک کو اختیار کرنا ہو گا۔ یا تو ہجرت کر کے نافع کے لشکر میں شریک ہو جا۔ تاکہ تو مسلمانوں کے دارو مامن میں رہے۔ یا مجھے جہاں کہیں تو چاہے پھپھادے۔ اور یا پھر میرا بیچھا چھوڑ دے۔

اس نے اس تیسری تجویز کو مان لیا۔ اور اس کو قید نکاح سے آزاد کر دیا۔

اس کے بعد اس کے خاندان کے لوگوں نے مجبور کر کے اس کے ابن عم سے اس کو بیاہ دیا۔ جو اس کا ہم عقیدہ نہیں تھا۔ جن لوگوں نے یہ بات دیکھی تھی، انہوں نے نافع بن الارزق کو لکھ کر اس صورت حالات سے مطلع کیا اور مسکے پوچھا کہ آیا یہ جائز ہے۔ ان میں سے ایک آدمی نے کہا کہ عورت اور مرد وہ نول کے لیے جائز نہیں تھا کہ ہجرت سے پہلے یہ آپس میں نکاح کرتے کیونکہ انہیں چاہیے تھا کہ سب سے پہلے یہ ہجرت کر کے ہم سے آٹے۔ اس لیے کہ آج ہماری وہی حیثیت ہے جو ہاجرین مدینہ کی تھی۔ اس بنا پر کسی مسلمان کا ہم سے الگ تھلگ اور پیچھے رہنا اسی طرح ناجائز ہے جس طرح کہ ہاجرین مدینہ سے پیچھے رہنا ناجائز تھا۔

سو چند لوگوں کے نافع بن الارزق اور اس کے اہل لشکر نے اس رائے سے اتفاق کیا۔

نافع کے پیروکاروں نے اہل تقیہ سے اظہار برأت کیا۔ اور کئی بدعات جاری کیں۔ من جب

ان بدعات کے ایک رجم کو حوام قرار دینا ہے۔ اسی قبیل سے ان کا یہ قول ہے کہ ہم خدا کو گواہ

مظہر کر رہے ہیں کہ جس نے دارالہجرت یعنی خوارج کے دیار میں اسلام کا اظہار کیا اس پر

اللہ تعالیٰ راضی ہوا۔ انھوں نے اس امانت میں حیانت کی اجازت دی کہ اللہ تعالیٰ نے جس کے ادا کرنے کا حکم دیا ہے۔ اسی طرح انھوں نے شادی شدہ مسلمان کے بارہ میں قذف کے مرتکب پر حد قائم کرنے سے انکار کیا۔ ہاں شادی شدہ عورتوں کے بارہ میں البتہ قذف کو لائق حد ٹھہرایا۔ ان کا یہ بھی قول ہے کہ جس کسی نے بھی اس وقت سے لے کر کہ اللہ تعالیٰ نے قتال کا حکم دیا تھا، اس وقت تک قتال سے ہاتھ روکا، اس نے کفر کا ارتکاب کیا۔

ازار قہ کا عقیدہ ہے کہ مشرکوں کے بچے بھی جہنم میں جائیں گے۔ اور ان کا حکم بھی وہی ہے جو ان کے آباء کا ہے۔ اسی طرح مسلمانوں کے بچوں کا بھی وہی معاملہ ہے جو ان کے آباء کا ہے۔ ازار قہ کی یہ بھی رائے ہے کہ جو شخص دارالکفر میں اقامت اختیار کرتا ہے وہ کافر ہے اس کے لیے ہجرت کے سوا کوئی چارہ کار نہیں۔

اور یہاں سے نجد یہ کے عقیدہ کا آغاز ہوتا ہے۔

پھر نجدہ بن عامر الحنفی بیامہ میں ایک جماعت کی معیت میں نکلا۔ اور ازار قہ کے پاس آیا۔ یہ ان سے ملنا چاہتا تھا۔ نافع کے لشکر میں سے ایک گروہ نے اس کو ہاتھوں ہاتھ لیا۔ اور اس کو اور اس کے ساتھیوں کو بنیایا کہ نافع نے کن کن بدعات کو فروغ دیا ہے۔ اور یہ کہ، یہ ان بدعات سے پزیر ہیں۔ اور اس وجہ سے اس سے الگ ہو گئے ہیں۔ انھوں نے نجدہ کو اپنے ہاں ٹھہرنے کی دعوت دی۔ اور اس کے ہاتھ پر بیعت کر لی۔ نجدہ ان کے ہاں ایک عرصہ تک مقیم رہا۔ پھر اس نے "اہل قلیف" کی طرف ایک فوجی دستہ روانہ کیا۔ اور اپنے بیٹے کو ان کا سربراہ ٹھہرایا۔ اس نے بہت سے لوگوں کو قتل کیا، عورتوں کو امیر بنایا۔ اور مال لوٹا۔ ابن نجدہ اور اس کے ساتھیوں نے ان امیر عورتوں پر قبضہ جمایا۔ اور ان عورتوں کی قیمت کا اپنے حصے فیضیت کے اعتبار سے اندازہ لگایا۔ اور کہا کہ اگر تو ان کی قیمت اتنی ہی نکلی جتنی فیضیت کے ہم مستحق ہیں، جب تو ٹھیک ہے ورنہ زیادت ہم ادا کر دیں گے۔ اس طرح انھوں نے تغنیم سے

پہلے ہی ان سے نکاح کر لیا۔ اور غنائم میں سے باقاعدہ بٹنے سے پیشتر کھاپی لیا۔ پھر یہ نجدہ کے ہاں آئے۔ اور اس کو صورت حال سے آگاہ کیا۔ نجدہ نے کہا، جو کچھ تم نے کیا ہے یہ تمہارے لیے مناسب نہیں تھا۔

انھوں نے جواب میں کہا، ہم نہیں جانتے تھے کہ یہ ناجائز ہے۔ نجدہ نے ان کے جہل کی بنا پر ان کو معذور قرار دیا۔ اس پر اس کے ساتھیوں نے اس کی متابعت کی۔ اور جہالت کو شرعی عذر تسلیم کر لیا۔ انھوں نے کہا، دین دو باتوں سے تعبیر ہے۔ ان میں ایک تو اللہ کی معرفت ہے۔ اس کے رسل اور انبیاء علیہم السلام کو پہچاننا ہے۔ اور مسلمانوں کے خون، مال اور غضب کو حرام سمجھنا ہے۔ اور ان ساری چیزوں پر ایمان رکھنا ہے جو اللہ کی طرف سے ہیں۔ اس حد تک ماننا تو واجب ہے۔ اس کے سوا جو مسائل ہیں ان کے بارہ میں لوگوں کو بر بنائے جہالت معذور سمجھنا چاہیے۔ ہاں اگر حلال کی تمام تفصیلات بیان کر دی جائیں اور حجت قائم ہو جائے تو پھر یہ عذر مسوع نہیں ہو گا۔

اور اگر کوئی شخص بر بنائے اجتہاد ایسی شے کو حلال قرار دیتا ہے، جو ہو سکتا ہے کہ حرام ہو۔ تو اس کو بھی، جیسا کہ فقہاء اہل اجتہاد کے بارہ میں کہتے ہیں معذور جاننا چاہیے۔ ان کا کہنا ہے کہ جو لوگ مجتہد مطلق فی الاحکام کو حجت قائم ہونے سے پہلے عذاب کا مستحق گردانتے ہیں وہ کافر ہیں۔ ان کا یہ بھی قول ہے کہ جو شخص ان کی طرف ہجرت کر کے آئے میں جھجک اور ثقل محسوس کرتا ہے وہ منافق ہے۔ کہا جاتا ہے کہ یہ ان لوگوں کو مباح الدم سمجھتے ہیں اور ان کے اموال کو لوٹ لینا جائز قرار دیتے ہیں جو دار النقیہ میں مقیم رہیں۔ نیز ان لوگوں سے اظہار برأت کرتے ہیں جو اس کی تحریم کے قائل ہیں۔ اور ان سے تو دو دو لاء کا معاملہ روار کھتے ہیں۔ جو ان کی رائے سے اتفاق رکھتے ہوں اگرچہ وہ حدود و جنایات کے مستحق ہوں۔ ان کا کہنا ہے کہ ہم ٹھیک ٹھیک نہیں جانتے۔ ممکن ہے اللہ تعالیٰ مسلمانوں کو ان کے گناہوں کی وجہ سے عذاب میں مبتلا کرے۔ پھر اگر ایسا کرے گا تو عذاب کی یہ نوعیت آگ کے عذاب

سے مختلف ہوگی۔ اور یہ عذاب گنہوں کے مطابق ہوگا۔ اللہ تعالیٰ انہیں ہمیشہ اس عذاب میں نہیں رکھے گا۔ بلکہ پھر عذاب سے رستہ گامی عطا کر کے جنت میں داخل کر دے گا۔

اور ان کا کہنا ہے کہ جس شخص نے سرسری نظر سے کسی عورت کو دیکھا، یا معمولی جھوٹ بولا اور اس پر اصرار کیا تو وہ مشرک ہے۔ لیکن جس نے زنا کیا، چوری کا مرتکب ہوا، اور شراب پی لیکن اصرار نہیں کیا تو یہ مسلمان ہے۔

کہا جاتا ہے کہ نجدہ کے پیروکاروں نے اس پر اس معاملہ میں غصہ کا اظہار کیا کہ سنی و اہل کے ایک شخص نے اس سے ایک ایسے شخص کو قتل کر دینے کو کہا جو بچہ و اگر اس کے حلقہ میں داخل ہو گیا تھا۔ لیکن نجدہ نے اسے ڈانٹ دیا۔

نجدہ کو عطیہ نے بھی بدن غضب ٹھہرایا۔ اس لیے کہ اس نے اسے بروجر میں جہاد کے لیے بھیجا اور جس کو حرف خشکی کا امیر حرب بنا کر بھیجا تھا اس کو اس سے افضل ٹھہرایا۔

اس پر اس کے ماننے والوں نے بھی اعتراض کیا کیونکہ اس نے حدنجر کو ساقط قرار دیا۔ فہی تقسیم کی اور مالک بن مسیح اور ساتھیوں میں بانٹ دی۔ سفارش کی بنا پر احکام نافذ کیے۔ اور عبد الملک بن مروان سے خفیہ خط و کتابت کی۔ جس پر اس نے خوشنودی کا پر دانہ عطا کیا۔ نیز بنت عثمان کو خریدنا ان بدعات پر اس کے ساتھیوں نے اس سے توبہ کا مطالبہ کیا جس کو اس نے مان لیا۔

اس کے بعد ایک گروہ کو توبہ کے مطالبہ پر ندامت ہوئی۔ اس نے کہا۔ ہم نے تم سے توبہ کا جو مطالبہ کیا تھا۔ وہ غلط تھا۔ اس لیے کہ تم امام ہو۔ ہاں ہم البتہ اس فعل پر تائب ہوئے ہیں۔ بنا بریں اگر تم اس سابق توبہ کو غلط جان کر پھر سے توبہ کرو، اور مختار سے وہ پیروکار بھی توبہ کریں۔ جنہوں نے تم سے توبہ کا مطالبہ کیا تھا۔ جب تو ٹھیک ہے ورنہ ہم تمہیں چھوڑ دیں گے۔ اس پر یہ لوگوں کے سامنے آیا، اور اپنی اس توبہ سے رجوع کیا۔ اس حرکت پر اس کے ماننے والوں میں پھر اختلاف رائے ابھرا۔ چنانچہ ایک گروہ نے اس بنا پر اس کی کفری کہ اس نے مطالبہ توبہ کو تسلیم کر کے گویا امامت سے دستبردار کا اعلان کیا۔

نجدہ پر لوگوں کا یہ اعتراض بھی تھا کہ اس نے اموال کو اغنیاء پر تو پھیلایا ہے مگر ان میں کے صاحب احتیاج اشخاص کو محروم رکھا ہے۔ ابو ذبیب اور اس کے ساتھیوں نے اسی بنیاد پر اس سے اظہار برأت کیا۔ بلکہ ابو ذبیب نے اس پر حملہ کر کے اسے مار ڈالا۔ اب ان کے حلقوں میں اس کی بیعت کی گئی۔ نجدہ کے پیروکاروں نے ابی ذبیب کی اس حرکت پر تکفیر کی۔ نجدہ سے واپس آئے اور ان سے بیزار ہوئے۔ ابو ذبیب نے عطیہ بن الاسود کو لکھا، جو نجدہ کا مویرہ، میں عامل تھا کہ اس نے مجھ پر خود نجدہ کی گمراہی کا مشاہدہ کیا۔ اور اس بنا پر اس کو قتل کیا۔ اور یہ کہ یہ خلافت پر اس سے زیادہ استحقاق رکھتا ہے۔

عطیہ نے اس کے جواب میں لکھا کہ تم اور تمہارے ساتھی اس کی بیعت کریں۔ اس نے یہ بات نہ مانی۔ اس طرح دونوں میں ہر ایک نے دوسرے سے اظہار برأت کیا۔ دارالاسلام بہر حال ابی ذبیب کے قبضہ میں رہا۔ لہذا سب نے اس کی اطاعت کا دم بھرا۔ سوائے ان لوگوں کے کہ جنہوں نے نجدہ سے واپس آئے اور اس کا عہدہ رکھا تھا۔ یوں یہ تین فرقوں میں تقسیم ہو گئے۔ "النجدیہ"، "العطویہ"، اور "الذبیبیہ"۔

"عطیہ بن الاسود اشقی" اور اس کے پیروکاروں نے جنہیں "العطویہ" کے نام سے پکارا جاتا ہے۔ کوئی نئی بات نہیں کہی۔ سوائے اس کے کہ عطیہ نے نافع کے متنبہ عائد اقوال کو برا سمجھا۔ اور اس سے علیحدہ ہو گیا۔ اسی طرح جیسا کہ ہم نے بیان کیا ہے اس نے نجدہ کی حرکات پر بھی ملامت کی اور اس کو چھوڑ کر حبتان چلا گیا۔

"العطویہ" ہی میں "عبد الکریم بن عرد" کے ماننے والوں کا شمار ہوتا ہے۔ انہیں "الجمارۃ" کہا جاتا ہے۔ یہ پندرہ فرقوں میں منقسم ہیں۔

۱۔ ان میں کا پہلا فرقہ یہ سمجھا ہے کہ بچوں کو جب وہ بالغ ہو جائیں باقاعدہ دعوت دینا

فرض ہے۔ اور بلوغت سے پہلے ان سے اس وقت تک اظہار برأت فرض ہے جب تک کہ انھیں اسلام کی دعوت نہ دی جائے۔ اور وہ خود اس کی تعریف نہ کرنے لگے۔

۲۔ العجاردۃ میں دوسرا فرقہ "المیونیہ" ہے۔

یہ مسئلہ قدر میں معتزلہ کا ہم نوا ہے۔ یہ گروہ یہ رائے رکھتا ہے کہ اللہ سبحانہ تعالیٰ نے اعمال کی انجام دہی بندوں کے سپرد کر رکھی ہے۔ اور انھیں جملہ تکلیفات میں استطاعت سے نواز رکھا ہے۔ لہذا انھیں کفر و ایمان کے بارے میں اختیار حاصل ہے۔ اور یہ کہ اعمال عباد میں اللہ کی مشیت حاصل ہونے والی نہیں۔ نیز اعمال عباد اللہ کے پیدا کردہ نہیں۔ العجاردیہ نے ان عقائد کی بنا پر ان سے اظہار برأت کیا اور انھیں میونیہ کے لقب سے ملقب کیا۔

۳۔ تیسرا فرقہ العجاردۃ کا "الغلیفہ" ہے۔ یہ "خلف" نامی ایک شخص کے پیروکاروں سے تعبیر ہے۔ قدر کے مسئلہ میں یہ "المیونیہ" سے عیحدہ ہو گئے۔ انھوں نے اثبات قدر کا دعویٰ کیا۔

۴۔ ان میں کا چوتھا فرقہ "الحمزیہ" کہلاتا ہے۔ یہ "حمزہ" نامی ایک شخص کے پیروکاروں کی طرف منسوب ہے۔

انھوں نے مسئلہ قدر میں المیونیہ کی تائید کی۔ یہ پادشاہ کے خلاف اور جو اس کے احکام پر ادھی ہو۔ خصوصیت سے قتال کو ضروری سمجھتے ہیں۔ ہاں جو ان کو نہ ماننے اس کو قتل کرنا جائز نہیں سمجھتے۔ سوا اس صورت کے کہ ان کے خلاف بادشاہ کی مدد کرے۔ یا ان کے دین میں طعن کرے یا بادشاہ کا مدد کار بن جائے۔ یا پادشاہ کے دلیل و رہنما کے طور پر کام کرے۔

زرقان سے مروی ہے کہ العجاردۃ میں "الحمزیہ" اہل قبلہ کے قتل کو جائز نہیں قرار دیتے۔ نہ یہ جائز قرار دیتے ہیں کہ چوری چھپے کسی کا مال چھین لیا جائے۔ بجز اس کے کہ لڑائی پھیرے۔

۵۔ العجاردۃ کا پانچواں فرقہ "الشعیبیہ" ہے۔ یہ اصحاب شعیب پر مشتمل ہے۔ شعیب نے میمون سے اور اس کے قول سے اظہار برأت کیا۔ اس کا کہنا تھا کوئی شخص بھی عمل کی استطاعت نہیں رکھتا الا یہ کہ اللہ تعالیٰ کی مشیت کا تقاضا ہو۔ اور انسان کے اعمال اللہ کے پیدا کردہ ہیں۔



الشعیبہ اور المیونہ میں اس نزاع کا سبب یہ ہے کہ میمون کی کچھ رقم شعیب کے ذمہ  
واجب الادا تھی۔ اس نے اس کی واپسی کا مطالبہ کیا۔ شعیب نے جواب میں کہا اگر اللہ نے چاہا تو  
میں یہ رقم تمہیں ضرور دوں گا۔

میمون نے کہا۔ اللہ نے ہی چاہا ہے کہ تم یہ رقم اسی وقت ادا کرو۔ شعیب نے جواب میں  
پھر کہا۔ اگر اللہ چاہتا تو میرے لیے اس کے سوا کوئی چارہ نہ تھا کہ میں تمہیں یہ رقم دے دیتا۔  
میمون نے کہا۔ اللہ وہی چاہتا ہے جس کا اس نے حکم دیا ہے۔ اور جس کا اس نے حکم نہیں  
دیا، وہ اس کی مشیت میں بھی داخل نہیں۔ اس سوال و جواب میں کچھ لوگوں نے میمون کی اطاعت کی۔  
اور کچھ لوگوں نے شعیب کے موقف کو صحیح جانا۔ رفع نزاع کے لیے یہ عبد الکریم بن عجرؤ کی طرف رجوع  
ہوئے۔ اور میمون و شعیب دونوں کا موقف اسے لکھ بھیجا۔ یہ اس زمانے میں عبد اللہ الصلی کی قید میں  
تھا۔ عبد الکریم نے جواب میں جو تحریر بھیجی وہ یہ تھی:-

انا نقول ما شاء الله كان وما لم يشاء لم يكن ولا نلتحق بالله سواءً -

ہم یہ کہتے ہیں کہ جو اللہ نے چاہا وہ ہو کر رہا۔ اور جو اس نے نہیں چاہا، وہ نہیں ہوا۔

اور اللہ کے کاموں میں ہم کسی کو برابر کا دخل نہیں سمجھتے۔

اس پر میمون نے دعویٰ کیا کہ جب اس نے ولا نلتحق بالله سواءً کہا ہے۔ تو اس نے میری  
ہمنوائی کی ہے۔ شعیب نے کہا نہیں۔ ما شاء الله كان وما لم يشاء لم يكن کی تفسیر میرے  
حق میں ہے۔

اس طرح سب نے عبد الکریم سے اظہارِ ولایا کیا۔ لیکن آپس میں دونوں نے ایک دوسرے  
سے اظہارِ برأت کیا۔ بعض کا کہنا ہے کہ عبد الکریم بن عجرؤ میمون جس کی طرف المیونہ کا انتساب  
ہے۔ یہ ایک ایسے آدمی سے تعبیر ہے جو اہل بلخ سے تعلق رکھنے والا ہے۔

ایک جماعت کا یہ کہنا ہے کہ عبد الکریم کا تعلق اصحاب "ابی سہیس" سے تھا۔ اس نے  
اس کی مخالفت کی اور لوندی کے بیچ کے مسکہ میں عیوہ کی اختیار کر لی۔

الکرامی نے اپنی بعض کتابوں میں الحجارہ اور "المیونہ" کے بارہ میں ذکر کیا ہے کہ یہ اپنی پوتی، اور دوستی اور بھائی کی دوستی اور پوتی کا نکاح کرنا جائز سمجھتے ہیں۔ اور کہتے ہیں کہ اللہ نے صرف لڑکیوں، اور بھانجیوں اور بھتیجیوں ہی کو حرام ٹھہرایا ہے۔ ہم سے ان کے بارہ میں یہ بھی کہا گیا ہے کہ یہ لوگ سورہ یوسف کو قرآن کا جز نہیں مانتے۔ مگر ہم اس الزام کی تردید نہیں کر پائے۔

۶۔ الحجارہ میں کا پھٹا فرقہ "الغازیہ" ہے۔

یہ جن مسئلہ میں متفرد ہیں۔ وہ اثبات قدر ہے۔ اور یہ عقیدہ ہے کہ ولاء و عداوت اللہ تعالیٰ کی دو ذاتی صفات ہیں۔ چنانچہ اللہ تعالیٰ اپنے بندوں سے ان اعمال کے باوجود کہ جن پر یہ بتقاضائے تقدیر عمل پیرا ہونے والے ہیں، ولائ کے رشتوں کو قائم رکھتا ہے۔ اگرچہ ان میں اپنے احوال کے اعتبار سے مومن ہی ہوں۔

۷۔ الحجارہ کا ساتواں فرقہ ہے "المزمیہ" کا دوسرا فرقہ کہنا چاہیے "الملمومیہ" کے نام سے پکارا جاتا ہے۔

یہ جن باتوں میں تفردیہ ہوئے ہیں وہ یہ ہیں۔ ان کا کہنا ہے کہ جو اللہ تعالیٰ کی تمام صفات سے واقف نہیں ہے۔ وہ اس کے معاملہ میں جاہل ہے۔ اور یہ کہ افعال عباد و مخلوق نہیں ہیں۔ اور استطاعت بندوں میں عین فعل کے وقت ابھرتی ہے۔ اور فعل مشیت ایزدی کے تابع ہے۔

۸۔ الحجارہ کا آٹھواں فرقہ "المجھولہ" کہلاتا ہے۔ یہ "الغازیہ" کا تیسرا فرقہ ہے۔ ان کا کہنا ہے کہ جس شخص نے اللہ تعالیٰ کی بعض صفات کو جان لیا وہ اس کے بارہ میں جاہل نہیں رہا۔ یہ لوگ قدر کے قائل ہیں۔

۹۔ الحجارہ کا نواں فرقہ "الصلتیہ" ہے۔ یہ "عثمان بن ابی الصلت" کے پیروکاروں سے تعبیر ہے۔

انہوں نے جس بات میں تفرد اختیار کیا وہ یہ ہے۔ ان کا کہنا ہے کہ جب کسی شخص نے ہماری دعوت کو مان لیا۔ اور مسلمان ہو گیا تو ہمارے اس سے ولا کے رشتے قائم ہو گئے۔ لیکن اس کے

چھوٹے بچوں سے ہم برأت ہی کا اظہار کریں گے تا آنکہ یہ عمر رشد کو پہنچیں اور انہیں اسلام کی دعوت دی جائے اور یہ قبول کر لیں۔

۱۰۔ العجاردۃ کا دو سوال فرقہ "الثعالیہ" کہلاتا ہے۔

ان کا کہنا ہے کہ چھوٹے بچے چاہے کافروں کے ہوں چاہے مسلمانوں کے۔ ان کے لیے نہ ولاہ ہے اور نہ عداوت جب تک کہ یہ بالغ نہ ہو جائیں۔ اس صورت میں انہیں اسلام کی دعوت دی جائے گا۔ اس کے بعد اس کا ماننا یا نہ ماننا ان کے اختیار میں ہے۔

تعلیمی ابتدا میں "عبدالکریم" ہی کا ہم نوا تھا۔ لیکن اطفال کے مسئلہ نے ان دونوں میں اختلاف پیدا کر دیا۔

۱۱۔ العجاردۃ کا دیگر حوالا فرقہ جسے ثعالیہ کا پہلا فرقہ کہنا چاہیے "الاحسنیہ" کے نام

سے پکارا جاتا ہے۔

یہ لوگ ان تمام اشخاص کے بارہ میں توقف سے کام لیتے ہیں۔ جو دارالافتہ میں مسلمان اور اہل قبلہ کی حیثیت سے رہ رہے ہوں۔ ہاں اگر کسی شخص کا اہل ایمان ہونا معلوم ہو جائے تو اس بنا پر اس سے ولا و محبت کے تعلقات استوار کرتے ہیں۔ اسی طرح اگر کسی شخص کا کافر ہونا معلوم ہو جائے تو اس وجہ سے اس سے اظہار برأت کرتے ہیں۔ ان کے نزدیک دھوکے سے کسی شخص کو مار ڈالنا یا چوری چھپے قتل کر دینا حرام ہے۔

اسی طرح یہ اہل قبلہ میں سے کسی باغی یا فسادی کو بغیر دعوت اصلاح دیے قتل کر دینا ناجائز سمجھتے ہیں۔ ہاں اگر کسی شخص کے بارہ میں انہیں ذاتی علم ہے تو یہ دوسری بات ہے۔ "الثعالیہ" نے ان سے اظہار برأت کیا۔ انہیں "الاحسنیہ" اس بنا پر کہتا ہے کہ اس مسلک کی طرف دعوت دینے والے کا نام "الاحسن" تھا۔

۱۲۔ العجاردۃ کا بار حوالا فرقہ جو "الثعالیہ" کا دوسرا فرقہ ہے "المجدیہ" کہلاتا ہے۔

انہوں نے جس مسئلہ میں تفرد اختیار کیا وہ یہ ہے کہ اگر ان کے غلاموں میں سے کوئی

مالدار ہو جائے تو اس سے زکوٰۃ وصول کرنا چاہیے۔ اور مفلس و نادار ہو جائے تو اس کو زکوٰۃ میں سے کچھ نہ کچھ دینا چاہیے۔

پھر انھوں نے محسوس کیا کہ ان کی یہ رائے غلط ہے۔ مگر جس شخص نے اس پر عمل کیا اس سے انھوں نے اظہار برأت نہیں کیا۔ اس پر معبد نامی ایک شخص نے ان سے کہا کہ اگر تم اس سے اظہار برأت نہیں کرتے تو نہ سہی ہم اس کو معاف کرنے والے نہیں۔ "الشعالبہ" نے اس بنا پر اس سے اور اس کے ہم نواؤں سے اظہار برأت کیا۔

۱۳۔ العجاردۃ، کانیزھواں فرقتہ جو الشعالبہ کا تیسرا فرقہ ہے۔ "الشیبانیہ" کہلاتا ہے۔ یہ شیبان بن سلمہ کے پیروکاروں پر مشتمل ہے۔ اس نے ابو سلمہ کے زمانہ میں خروج اختیار کیا اور اس کے مددگاروں میں شمار ہوا۔

ان کا قصہ یہ ہے کہ اس نے ابو مسلم وغیرہ کی معاونت کے سلسلہ میں جن نئے نئے کارناموں کو انجام دیا۔ ان سے حجاج نے اظہار برأت کیا۔ پھر جب شیبان مارا گیا تو کچھ لوگ آئے اور انھوں نے یہ کہا کہ شیبان اپنے کیے دھرے پر نادم تھا۔ اور اس نے توبہ کر لی تھی۔ لیکن شعالبیہ نے توبہ قبول کر لینے سے انکار کیا اور کہا: شیبان کے نئے کارنامے یہ تھے کہ اس نے مسلمانوں کو قتل کیا۔ ان کا مال سمیٹا، اور مارا۔ اب اگر تم اس کی توبہ کو "دار العلانیہ" سے پیش کرتے ہو تو ہم کسی قاتل کی دار العلانیہ میں اس وقت تک توبہ قبول نہیں کر سکتے۔ جب تک کہ مقتول کا دُعا سے معاف نہ کر دے اور ہم ایسے شخص کی توبہ قبول کر لینے سے قاصر ہیں۔ جس نے مسلمانوں کو مارا اور قتل کیا۔ جب تک اس سے قصاص نہ لے لیا جائے۔ یا معاف نہ کر دیا جائے۔ اور جب تک جو مال اس نے غصب کیا ہے وہ مستحقین پر لوٹا نہ دے۔ ظاہر ہے کہ شیبان نے ان میں سے کسی بات پر بھی عمل نہیں کیا۔

اور اگر تمھارا موقف یہ ہو کہ تم "دار البقیۃ" سے توبہ نامہ پیش کر رہے ہو تو یہ جھوٹ ہے کیونکہ اس کا ادعا ظاہر تھا۔ اور اس کی دعوت بھی علانیہ اور بلا کسی احساس خوف کے جاری تھی۔

یہاں تک کہ وہ مارا گیا۔

پھر لوگوں نے اس کی توبہ کو قابل پذیرائی خیال کیا۔ یہ اثنیسانہ کہلائے۔ اور جن لوگوں نے ثعلبیہ کی بات کو صحیح جانا ان کو الزیادیہ کے نام سے موسوم کیا گیا۔ زیاد بن عبد الرحمن "الثعلبیہ" کا فقیہ اور رئیس تھا۔ ثعلبیہ کا یہی گروہ ایسا تھا جو تعداد میں زیادہ تھا۔ اور جمہور کی نمائندگی کرتا تھا۔

۱۴۔ العجاردۃ کا چودھواں فرقہ جو الثعلابہ کا چوتھا فرقہ ہے 'رشیدیہ' کے لقب سے ملقب ہے۔

انھوں نے جس مسکہ میں تفرود کو اپنا یادہ یہ تھا کہ جن زمینوں کو چشمے اور نریں سیراب کریں یہ ان میں سے زکوٰۃ بقدر نصف عشر کے نکالتے تھے۔ پھر انھوں نے اس مسکہ سے رجوع کر لیا اور اس کی اطلاع زیاد بن عبد الرحمن کو پہنچا دی۔ اس نے اس کا جواب بھجوا دیا۔ اور پھر جب ان کے ہاں آیا تو اس نے بتایا کہ ایسی زمینوں پر زکوٰۃ نصف عشر نہیں۔ عشر ہے۔ عشر ہے لیکن جن لوگوں نے اس معاملہ میں غلطی کا ارتکاب کیا ہے ان سے اظہار برأت جائز نہیں۔

اس پر ان میں سے ایک شخص رشید نامی نے کہا کہ اگر اس مسکہ میں اتنی گنجائش موجود ہے کہ ہم ان لوگوں سے اظہار برأت نہ کریں تو پھر ہم انہی کے طریق عمل کو اختیار کریں گے۔ چنانچہ یہ شخص اور اس کے ماننے والے اسی پہلے عمل پر قائم رہے۔ الثعلابہ نے ان لوگوں سے اظہار برأت کیا۔ اور ان کو "العشریہ" کے نام سے موسوم کیا۔

۱۵۔ العجاردۃ کا پندرہواں فرقہ جس کو الثعلابہ کا پانچواں فرقہ کہتا چاہیے "المکر مئیہ" ہے جو ابی مکرم کے پیروکاروں پر مشتمل ہے۔

ان لوگوں نے جس مسکہ میں تفرود اختیار کیا وہ یہ تھا کہ تارک صلوٰۃ کا فر ہے۔ لیکن یہ کفر ترک صلوٰۃ کی وجہ سے نہیں بلکہ اس وجہ سے ہے کہ اس نے ترک صلوٰۃ کر کے اللہ کے معاملہ میں جہل کا ثبوت دیا ہے۔ اسی طرح تمام کبار کے بارہ میں ان کی ہی رائے ہے۔ ان کا کہنا ہے کہ جس

شخص نے گناہ کبیرہ کا ارتکاب کیا اس نے گویا اللہ تعالیٰ کے متعلق جہل اختیار کیا، اور اسی جہل کے سبب مستوجب کفر قرار پایا یعنی ارتکاب کبیرہ کی وجہ سے یہ کافر نہیں ہوا بلکہ جہل کی وجہ سے کافر ہوا۔ یہ موافقات کے بھی قائل ہیں۔ اس کا مطلب یہ ہے کہ اللہ تعالیٰ اپنے بندوں سے وہ لاؤ و دود کے رشتے ان اعمال کی بنا پر استوار نہیں کرتا۔ جن کو وہ فی الحال انجام دے رہے ہیں۔ بلکہ ان اعمال کی بنا پر دلاؤ و دوسخی کے تعلقات قائم کرتا ہے جن کو وہ آئندہ زندگی میں انجام دینے والے ہیں۔ الثالبہ نے ان سے اظہار برأت کیا ہے۔

الثالبہ کا چھوٹے بچوں کے بارہ میں یہ قول ہے کہ وہ بھی باپ کے عذاب میں شریک ہوں گے کیونکہ وہ بھی 'اباد' کا رکن اور حصہ ہیں۔

خوارج کا ایک گروہ "الغذکیہ" ہے جو اصحاب 'ابی فذیک' پر مشتمل ہے!

ان کے تعزذات میں سے ہمیں صرف اتنا ہی معلوم ہے کہ یہ انھوں نے 'نافع' اور 'نجدہ' کی رہبرانہ حیثیت کو تسلیم نہیں کی۔ جیسا کہ ہم اس سے پہلے کہ چکے ہیں۔

خوارج میں کا ایک گروہ "الصفریہ" کہلاتا ہے۔ یہ "زیاد بن الاصفر" کے پیروکاروں سے تعبیر ہے۔ یہ لوگ "الازرقہ" سے اس مسکہ میں اتفاق رائے نہیں رکھتے کہ چھوٹے بچوں کو عذاب ہو گا۔ ان کے نزدیک یہ بات ناجائز ہے۔

کہا جاتا ہے کہ "الصفریہ" دراصل "عبیدہ" کی جانب منسوب ہیں جس نے نجدہ کی مخالفت کی تھی اور پیامہ سے لوٹ آیا تھا۔

چنانچہ جب نجدہ نے اہل بصرہ کو ماہہ النزاع مسکہ سے مطلع کیا تو عبیدہ اور عبد اللہ بن ابیہم صحیح ہوئے اور نجدہ کے مکتوب پر غور کیا۔ اس پر عبد اللہ بن ابیہم نے جو رائے ظاہر کی اس کو ہم عنقریب بیان کریں گے۔ عبیدہ نے پیامہ کے خوارج کے مسلک کی تائید کی۔

یعنی یہ کہ ان کے مخالفین مشرک ہیں اور ان کے ساتھ وہی سلوک روا رکھنا چاہیے جو آنحضرتؐ نے ان اہل حرب سے روا رکھا کہ جنھوں نے آپؐ سے جنگ کی۔

خوارج کے باب میں اصل اور مستند قول الازارقہ، الاباضیہ، الصفریہ اور النجدیہ کا ہے۔ باقی تمام فرقے باسثناء الازارقہ، الاباضیہ اور النجدیہ الصفریہ کی شاخیں ہیں۔

خوارج میں ایک فرقہ ایسا بھی ہے جو یہ کہتا ہے کہ ایسے اعمال جن پر حد لگے۔ ان کی بنا پر مرتکبین کو اس نام سے موسوم نہیں کیا جائے گا یعنی قاذف یا زانی نہیں کہا جائے گا۔ لیکن جن اعمال کے مرتکبین پر حد کی تعیین نہیں ہے جیسے ترک صلوٰۃ یا ترک صوم، ان کو البتہ کافر کہا جائے گا۔ ان دونوں صورتوں میں ان لوگوں نے ان مرتکبین پر لفظ ایمان کا اطلاق نہیں کیا۔

خوارج میں کا ایک گروہ "الاباضیہ" ہے۔

ان میں کا پہلا فرقہ "المخضبیہ" کہلاتا ہے اس لیے کہ ان کا امام حفص بن ابی المقدام ہے۔ اس کا یہ خیال تھا کہ شرک و ایمان کے اطلاق میں اللہ کی معرفت حائل ہے۔ چنانچہ جس شخص نے اللہ کی معرفت حاصل کی، اور اس کے ماسوا رسول، جنت، دوزخ ہر شئی کا انکار کیا اور تمام جنائت کا ارتکاب کیا۔ یعنی قتل کیا، زنا کو حلال سمجھا۔ اور تمام محرمات نکاح کے ساتھ بد فعلی کو جائز ٹھہرایا۔ ایسا شخص کافر تو ہے مگر مشرک نہیں۔ اسی طرح جس شخص نے کھانے پینے کی تمام حرام اشیاء کا استعمال کیا وہ کافر تو بلاشبہ ہے لیکن الزام شرک سے بری ہے۔ اور جس شخص نے اللہ کے معاملہ میں جہل اختیار کیا اور انکار کیا وہ البتہ مشرک ہے۔

حفص کے اس عقیدہ سے الاباضیہ کی اکثریت نے اظہار بیزاری کیا۔ سو ان چند لوگوں کے جنھوں نے اس کی امامت کی تصدیق کی۔

عثمانؓ کے معاملہ میں یہ لوگ اسی طرح تاویل سے کام لیتے ہیں جس طرح شیعہ ابو بکرؓ و عمرؓ کے

میں۔ علیؑ کے متعلق اس کی یہ رائے تھی کہ وہ وہی حیران و شگفتہ شخص ہے جس کا قرآن میں ذکر ہے،

كالذی استهووه الشیاطین فی الارض حیران له اصحاب یدعونہ  
الی الهدایۃ۔

اس کی رائے میں اصحاب سے مرویاں اہل نروان ہیں۔ یہ علیؑ کو قرآن کی اس آیت کے مصداق بھی قرار دیتا تھا۔

ومن الناس من یحبك قوله فی الحیاة الدنیا۔  
عبدالرحمن عجم اس کے نقطہ نظر سے اس آیت قرآنی کا مصداق تھا،  
ومن الناس من یشیرى نفسه ابتغاء رضاة الله۔

اس کے بعد اس نے یہ کہنا شروع کیا کہ ایمان بالکتاب اور ایمان بالرسول توحید کے ساتھ وابستہ ہے سو جس شخص نے ان میں سے کسی چیز کا بھی انکار کیا اس نے مشرک کا ارتکاب کیا۔

۲۔ ان میں کا دوسرا فرقہ "الیزیدیہ" ہے۔ ان کا امام یزید بن ابیہ تھا۔

ان لوگوں کا کہنا تھا کہ ہم ان تمام اشخاص سے ولایت کے قائل ہیں جنہوں نے پہلے پہل کلمہ کھلا مطالبہ کیا۔ بعد کے اہل احداث و بدعات سے ہم بیزار ہیں۔ اور ہم تمام "الاباضیہ" سے ولایت دوستی رکھتے ہیں۔ ان کی رائے میں یہ سب کے سب مسلمان تھے۔ سو ان اشخاص کے جن تک ہماری دعوت پہنچی اور انہوں نے انکار کیا۔ یا جو ہماری جماعت سے نکل گیا۔

تکفیر و تشریک کے مسئلہ میں انہوں نے "الحفصیہ" سے اختلاف کیا۔ اور وہی بات کہی۔ جمہور جس کے قائل ہیں۔

"یمان بن رباب" کا بیان ہے کہ یزید بن ابیہ کے پیروکار تشریک کے قائل تھے۔ یزید بن ابیہ نے حکیم کا مطالبہ کرنے والے جس اولیٰ گروہ سے اظہار ولایت و تودو کیا۔ وہ وہ لوگ ہیں جو نافع سے پہلے کے ہیں۔ اس کے بعد کے لوگوں سے اس نے اظہار برأت کیا ہے۔ اس



کے نزدیک ہر شخص پر مختلف گروہوں میں تقسیم ہو جانے کے بعد باہمی جدال و قتال حرام ہے۔  
 یاں، اس شخص سے البتہ لڑائی ہوگی جس نے ان کی دعوت کو جھٹلایا۔ اور نزدیک کا مرتکب  
 ہوا۔ اس کا یہ بھی گمان تھا کہ عنقریب اللہ تعالیٰ عجم سے ایک پیغمبر پیدا کرے گا۔ اور اس پر  
 آسمان سے ایک ایسی کتاب نازل کرے گا۔ جو آسمان ہی پر لکھی تھی گئی ہے۔ اور وہ بھی حملہ  
 واحدہ کی صورت میں۔ ان افکار کی بنا پر اس نے آنحضرتؐ کی شریعت کو چھوڑ دیا اور اس کے  
 سوا دوسری شریعت اختیار کی۔

اس کا یہ بھی گمان تھا کہ اس نبی کی ملت 'صائبین' پر مشتمل ہوگی۔ لیکن صائبین کا یہ گروہ  
 نہ تو موجودہ صائبین ہیں۔ اور نہ وہ ہیں جن کا ذکر قرآن میں ہے۔ یہ گروہ گویا الہی تک پیدا ہی  
 نہیں ہوا۔ اس نے اہل کتاب میں سے ان لوگوں سے بھی دلاء کا اظہار کیا جو نہ تو حلقہ بگوش  
 اسلام ہوئے اور نہ آنحضرتؐ کی شریعت پر عمل ہی کیا، تاہم آپؐ کی نبوت کی شہادت ضرور  
 دی۔ اس کے خیال میں اتنا بھرا بیان ان کو موافق ٹھہرانے کے لیے کافی ہے۔

الاباضیہ میں سے کچھ لوگوں نے تو اس کے بارہ میں توقف سے کام لیا۔ کچھ حضرات  
 نے اظہار برأت کیا۔ لیکن اکثریت اتھی لوگوں کی ہے جنہوں نے اظہار برأت کیا۔

۳۔ الاباضیہ کا تیسرا فرقہ حارت الاباضی کے پیروکاروں پر مشتمل ہے۔

انہوں نے مسئلہ قدر میں وہی موقف اختیار کیا جو معتزلہ نے اختیار کیا۔ اسی طرح  
 گویا انہوں نے تمام اباضی فرقوں سے الگ راہ اختیار کی ہے۔  
 ان کی رائے یہ ہے کہ استطاعت فعل سے پہلے ہے۔

جمہور اباضیہ حکیم کا مطالبہ کرنے والے سب لوگوں سے دلاء کے قائل ہیں۔ سوا  
 ان اشخاص کے جو خروج کا ارتکاب کرے۔ ان کا یہ گمان ہے کہ ان کے مخالفین اہل قبلہ  
 کافر ہیں۔ مشرک نہیں۔ ان سے نکاح و میراث کے تعلقات استوار کیے جاسکتے ہیں۔ اور

اگر جنگ چھڑ جائے تو ان کے اسلحہ، مال و دھور پر بطور غنیمت کے قبضہ کر لینا جائز ہے۔ اس کے علاوہ اور چیزیں حرام ہیں۔ چوری چھپے قتل کر دینا، یا قیدی بنا لینا جائز نہیں۔ اور یہ کہ کوئی شخص دار البقیہ میں مشرک کی دعوت دے اور خود اس کو اختیار کرے۔

ان کی یہ رائے بھی ہے کہ وہ علاقہ مخالفین کے قبضہ میں ہے دار التوحید ہی کہلائے گا بجز اس علاقہ کے کہ جہاں عسکر سلطانی اقامت گزریں ہو کیونکہ وہ دار الکفر ہے۔ ان سے یہ عقیدہ بھی مروی ہے کہ ان کے مخالفین ان کے لگے بندوں کے خلاف شہادت دے سکتے ہیں۔ ان کے نقطہ نظر سے خروج کی صورت میں استغرا عن حرام ہے۔ اور مخالفین کا اس وقت تک خون بھی ناجائز ہے جب تک کہ ان کو دعوت نہ دے دی جائے۔ اور وہ انکار نہ کر دیں۔

عام خوارج نے ان کے عقائد سے اطاعت برأت کیا ہے۔ ان کا کہنا ہے کہ ہر ہر اطاعت پر ایمان و دین کا اطلاق ہوتا ہے۔ اور ملک کبیرہ موحد ہے لیکن مومن نہیں۔

ان میں کا چوتھا فرقہ "ابن المذیل" کے تصور کے مطابق ایسی اطاعت کو بھی درخور اعتنا سمجھنے کا قائل ہے جس کے پیچھے اللہ کی خوشنودی کا ارادہ کار فرمانہ ہو۔ اس کا مطلب یہ ہے کہ انسان ان فعلوں میں بھی اللہ کا مطیع کہلا سکتا ہے جب کہ وہ اس کے کسی حکم کو عملی جامہ پہناتے چاہے اس سے مقصود رضائے الہی نہ ہو۔ یا چاہے مرے سے معین ارادہ ہی اس کا محرک نہ ہو۔

پھر ان میں نفاق کے بارہ میں تین فرقے پیدا ہو گئے۔

ان میں کا پہلا فرقہ یہ کہتا ہے کہ نفاق کا مطلب یہ ہے کہ یہ مشرک کے مترادف

نہیں ہے۔ اس سلسلہ میں انھوں نے اس آیت سے استدلال کیا ہے۔

مَنْ بَدَّلَ بَيْنَ بَيْنِ ذَالِكَ لَا إِلَىٰ هَلْوَ لَاهُ وَلَا إِلَىٰ هَلْوَ لَاهُ۔

۲۔ دوسرا فرقہ ہر ہر نفاق کو مشرک گردانتا ہے کیونکہ ان کے نزدیک نفاق توحید کے مناقض ہے۔

۳۔ تیسرا فرقہ یہ کہتا ہے کہ ہم لفظ نفاق کو اس کے حقیقی استعمال سے ہٹانے کے قائل نہیں۔ یہ ایک گروہ کا مخصوص نام ہے جس کے ساتھ ان کو اللہ تعالیٰ نے ان کی مغن ذمہ داری کے مطابق اس دور میں موسوم ٹھہرایا۔ لہذا ان کے سوا دوسرے لوگوں پر ہم اس کا اطلاق نہیں کر سکتے۔

ان کا کہنا ہے کہ اگر کوئی شخص یا پانچ درہم یا اس سے زیادہ مالیت کی کوئی چیز چرائے گا تو اس کا ہاتھ کاٹا جائے گا۔ خوارج میں سے وہ لوگ جو منافقین کو کافر قرار دیتے ہیں۔ اور مشرک نہیں سمجھتے۔ ان کا خیال ہے کہ آنحضرتؐ کے زمانہ کے منافقین ایسے موحیدانہ کے حکم میں ہیں جنہوں نے توحید کے ساتھ کبائر کا ارتکاب کیا۔

ان کا یہ لٹھی کہنا ہے کہ اللہ تعالیٰ کے احکام عام ہیں۔ خاص نہیں۔ اللہ تعالیٰ نے مومن اور کافر دونوں کو یکساں ان پر عمل پیرا ہونے کا حکم دیا ہے۔ ان میں سے ایک فرقہ کا کہنا ہے کہ خلق اللہ پر توحید کا ماننا یا قائل ہونا اس وقت تک ضروری نہیں جب تک اس کی بذریعہ وحی اطلاع اور خبر نہ ہو۔ یا اشارہ و کنائے سے بتایا نہ جائے۔

ان میں سے بعض کی یہ رائے ہے کہ اللہ کے لیے یہ جائز نہیں کہ اپنے بندوں کو توحید معرفت کی تکلیف سے بے نیاز کر دے۔ بعض اس کے جواز کے قائل ہیں۔

ان میں بعض کا عقیدہ ہے کہ اگر کسی شخص نے دین اسلام کی حلقہ بگوشی اختیار کر لی۔ تو اس پر تمام احکام و شرائع کا ماننا ضروری ہو گیا۔ چاہے وہ ان سے واقف ہو چاہے ناواقف ہو۔

بعض کہتے ہیں اللہ تعالیٰ کسی نبی کو اس وقت تک مبعوث نہیں فرماتا جب تک اس کے

حق میں دلیل نہ مہیا کر دے۔ اس سلسلہ میں کم از کم ایک دلیل کا ہونا از بس ضروری ہے۔  
بعض اس کے برعکس یہ رائے رکھتے ہیں کہ اللہ تعالیٰ بغیر کسی دلیل کے مہیا کیے بھی رسول  
بھیج سکتا ہے۔

ان میں کچھ لوگ یہ کہتے ہیں کہ جب کسی شخص کو بذریعہ خبر معلوم ہو کہ شراب کو حرام قرار دیا  
گیا، یا تحویل قبلہ کا واقعہ ظہور پذیر ہو گیا۔ تو اس پر لازم ہے کہ خبر دینے والے کے بارے میں بذریعہ  
خبر معلوم کرے کہ وہ مومن ہے یا کافر۔ اگرچہ یہ ضروری نہیں کہ خود یہ تحقیق و تھنص خبر پر مبنی  
ہو۔ کچھ لوگوں کا کہنا ہے کہ اگر ایک شخص نے زبان سے تو یہ کہا کہ ”خدا ایک ہے“ مگر دلی میں  
یہ گھٹا کہ ایک خدا نہیں ہے۔ تو اس صورت میں یہ قول کے اعتبار سے صادق ٹھہرے گا۔  
اور دلی رائے کے اعتبار سے مشرک۔

یعنی کا کہنا ہے کہ لوگوں پر نماز کے لیے پل کھڑا ہونا، یا حج کے لیے سوا ہونا واجب  
نہیں۔ اور نہ وہ تمام اسباب اطاعت ہی وجوب کا حکم رکھتے ہیں جن کو ایک مسلمان عبادت  
کے لیے استعمال کرتا ہے۔ واجب نفس نماز، اور حج کے فریضہ سے عمدہ برآ ہونا ہے۔

(باقی)